



கூட்டுத் தலைமைத்துவத்தின் வெற்றி

பவுலும் பர்னபாவும் முதல் தூதுரைப் பயணத்தினூடாக கூட்டுத் தலைமைத்துவத்துடன் செயற்பட்ட முறையைக் கற்பதுடன் கூட்டுத் தலைமைத்துவத்தின் நற்பலன்களை வாழ்வினூடாக அனுபவிப்பதற்கு வழிநடத்தப்படுவதே இப்பாடத்தின் நோக்கமாகும்.

திருத்தாதர் பணிகள் 11:26 12:25 13-14 ம் அதிகாரங்கள் 15: 1-35

தூயஆவியானவரால் ஆட்கொள்ளப்பட்டு நம்பிக்கை நிறைந்த நல்ல சீடரான பர்னபாவின் மூலம் சவுல் எருசலேமில் உள்ள ஏனைய சீடர்களுக்கு அறிமுகப்படுத்தப்பட்டார். பர்னபாசீரிய அந்தியோக்கியாவுக்கு வந்தபோது திருச்சபையானது நாளுக்கு நாள் விருத்தியடைந்தது. சபையை மேலும் போசிப்பதற்கான அவசியத்தை உணர்ந்த பர்னபா, தர்சு நகரில் இருந்த சவுலை அந்தியோக்கியாவிற்கு அழைத்து வந்தார் (தி.பா . 11-26). அவர்கள் இருவரும் அந்தியோக்கியா சபையாரோடு இணைந்து ஓராண்டு முழுவதும் அவர்களோடு இருந்து அவர்களுக்குக் கற்பித்து கடவுளின் வார்த்தையால் அம்மக்களைப் போசித்தனர்.


சீரிய அந்தியோக்கியாவின் கிறிஸ்தவ சபை

அந்தியோக்கியா முதன்முதல் யூதரல்லாத பிற இன கிறிஸ்தவர்கள் அங்கம் வகித்த கிறிஸ்தவ சபையாகும். இதில் சிலர் இறைவாக்கினராகவும், போதகராகவும் பணிபுரிந்தனர். அவர்களின் பெயர்களாவன பர்னபா, நீகர் எனப்படும்; சிமியோன், சிரேன் ஊர் லூக்கியு, மனாயீன்சவுல் என்பவர்களாகும். அந்தியோக்கியாவிலே முதன்முறையாக 'கிறிஸ்தவர்கள்' என்ற பெயரை சீடர்கள் பெற்றனர். அகபு என்னும் இறைவாக்கினர் உலகம் எங்கும் கொடிய பஞ்சம் ஏற்படப்போகின்றது என்ற இறைவாக்கை முன் வைத்தார். கிளாதியு பேரரசன் காலத்தில் இப்பஞ்சம் ஏற்பட்ட போது அந்தியோக்கிய சபையின் அங்கத்தவர்கள் தங்களால் இயன்ற பொருளுதவியை பர்னபா, சவுல் கையில் கொடுத்து யூதேயா சபையின் சகோதரர்களுக்கு உதவினார்கள் என்பதைக் காண்கிறோம். மேலும் இச்சபையினர் நோன்பிருந்து, ஆண்டவரை வழிபட்டு, தூயஆவியின் வழிகாட்டலை வேண்டித் தங்கள் கைகளை அவ்விருவர் மீதும் வைத்து, முதல் மறைத்தூதுப்பயணத்தை ஆரம்பித்து வைத்தனர்.

கூட்டுத்தலைமைத்துடன் முதல் மறைத்துதுரைப் பயணம்
தி.ப : 13-14 ம் அதிகாரங்கள்.

- கூட்டுத் தலைமைத்துவத்திற்காக அழைக்கப்பட்டோர் சவுல் எனப்பட்ட பவுல், பர்னபா, யோவான் என்னும் மாற்கு (உதவியாளர்.)
- ஆரம்பித்த இடம் சீரிய அந்தியோக்கியா (தி.தூ.ப:13:1-3)
- செலூக்கியாவில் கப்பலேறுதல் (தி.தூ.ப.13-4) செலூக்கியா சீரிய அந்தியோக்கியாவின் துறைமுக நகராகும்.
- சைப்பிரஸ் தீவின் சாலமி (தி.தூ.ப :13:4-5)

இது பர்னபாவின் பிறப்பிடம் இங்கு அநேக யூதமக்கள் இருந்ததாக சான்று களுண்டு. சவுலும், பர்னபாவும் யூதர்களின் தொழுகைக் கூடத்திற்கு சென்று கடவுளின் வார்த்தையை அறிவித்தனர். அங்கு கூட்டுத்தலைமைத்துவத்துடன் கடவுளின் வார்த்தையை அறிவித்ததின் முக்கியத்துவம் உறுதியாகின்றது. இங்கு யோவான் மாற்கு அவர்களின் உதவியாளராக இருந்தார்.



பாப்போ (தி.ப 13: 6-12)

செர்கியு பவுல் எனும் அறிஞரான உரோம ஆட்சியாளரோடு மந்திரவாதியான பாரசே எனும் பெயருடைய எலிமா (கிரேக்க பெயர்) இணைந்து செயற்பட்டார். இவர் யூத இனத்தின் போலி இறைவாக்கினர். பவுலும் பர்னபாவும் அவனைச் சந்தித்தனர். தலைவனான செர்கியு பவுல் கடவுளில் நம்பிக்கை கொள்ளாதபடி அவரின் கவனத்தைத் திருப்பமுயன்றான். தலைவனான செர்கியு பவுல் எடுக்க வேண்டிய சரியான தீர்மானத்திற்கு எதிராக, தவறாக வழிகாட்ட செயற்பட்ட மந்திரவாதிக்கு தீமையான அனுபவத்திற்கு முகம் கொடுக்க நேரிட்டது. (தி.ப.13:10-11) இச்சம்பவத்தினூடாக...

- ◆ செர்கியு பவுலுக்கும் பாரசேக்கும் இடையில் இருந்த தவறான கூட்டுச் செயற்பாடு எமக்கு தெளிவாகின்றது.
- ◆ பவுலுக்கும் பர்னபாவுக்கும் இடையில் காணப்பட்ட சிறந்த ஒற்றுமையின் கூட்டுத் தலைமைத்துவத்தில் சரியான தீர்மானங்கள் எடுத்த முறைகள் தெளிவாகின்றன.
- ◆ பவுல் பர்னபா இருவரின் கூட்டுத் தலைமைத்துவத்தில் சரியான சிறந்த தீர்மானங்களை எடுப்பதற்கு தைரியத்தையும் வல்லமையையும் பெற்றுக்கொண்ட முறைகள் தெளிவாகின்றன. திருத்தாதர் பணி நூலில் சவுல், முதன்முதலாக “பவுல்” என்ற கிரேக்கப் பெயரில் அறிமுகப்படுத்தப்படுவது இந்த சந்தர்ப்பத்திலேயாகும்.

பம்பிலியாவிலுள்ள பெருகை (தி.தூ.ப. 13:13)

கூட்டுத் தலைமைத்துவத்துடன் பம்பிலியாவிலுள்ள பெருகை என்னும் இடத் திற்கு வந்த பின் அவர்களின் உதவியாளரான யோவான் எனப்படும் மாற்கு கூட்டுத் தலைமைத்துப் பணியில் இருந்து விலகி திரும்பிச் சென்றதைக் காண்கிறோம். இவர் பணியைவிட்டு திரும்பிச் சென்றாலும் பிற்காலத்தில் மறைத்துரைப்பணிக்காக பவுல் இவரை மிகவும் பயனுள்ள பணியில் ஈடுபடுத்தினார் என்பது தெளிவாகின்றது. (கொலோசையர் 4: 10)

பிசிதியாவிலுள்ள அந்தியோக்கியா (தி.தூ.ப.13:14-52)

இங்கு பவுலும் பர்னபாவும் தொழுகைக்கூடத்தில் இருந்த மக்களுக்கு அங்கிருந்த தலைவர்கள் கேட்டுக் கொண்டதால், பல ஓய்வு நாட்களில் கடவுளின் வார்த்தையை அறிவித்தனர். இங்கு பூரணமான ஒரு போதனை பவுல் மூலமாக முன்வைக்கப்பட்டது. இஸ்ரவேலரின் வரலாற்றில் ஆரம்ப முதல் இயேசு வரையிலான கருத்துக்கள் அப்போதனையில் காணக்கூடியதாக இருந்தது.

தி. ப. 13; 16-42

கூட்டுத்தலைமைத்துவம். மூலம் பவுல் பொறுப்பையும், தூயஆவியால் நிறைந்து போதனை செய்யும் நல்ல பலனையும், பெற்றுக்கொண்டார் என்பது தெளிவாகின்றது. அதன்மூலம்

- ◆ அடுத்து வரும் ஓய்வுநாளிலும் போதனை செய்வதற்கான அழைப்பு கிடைத்தது
- ◆ யூத மதத்திற்குத் திரும்பிய பிற இன விசுவாசிகள் அநேகர் கூட்டுப்பணியில் இணைந்தனர்.
- ◆ அவர்களுக்கு எச்சரிக்கை செய்யவும் அறிவுரை வழங்கவும் சந்தர்ப்பம் கிடைத்தது.
- ◆ அடுத்து வந்த ஓய்வுநாளில் ஆண்டவரின் வார்த்தையைக் கேட்க நகரத்தார் அனைவரும் கூடிவந்தனர்.

அத்துடன் பவுல், பர்னபாவுக்கு எதிராக எழுந்த தீமையான சக்திகளைக் கூட்டுத் தலைமைத்துவத்தின் ஊடாக பயமின்றி தோல்வி அடையச்செய்ய அவர்களால் முடிந்தது. தூய ஆவியின் வல்லமையையும் மகிழ்சியையும் இடைவிடாது அனுபவித்தார்கள்.


இக்கோனியா (தி.தூ.ப:14:1-6)

இக்கோனியாவிலுள்ள தொழுகைக் கூடத்திற்கு, அதாவது சினக்கோக்கு செல்வதற்கு கூட்டுப்பணியாளர்கள் பின்னடையவில்லை அங்கே அநேக யூதர்களும், கிரேக்கரும் ஆண்டவரில் நம்பிக்கை கொண்டனர். ஆனால் இங்கு அவர்களுக்கு எதிராக எழுந்த யூதரின் தடைகளை பயமின்றி வெற்றிகொண்டு இறைவல்லமையோடு அவர்கள் அங்கு பலநாள் தங்கியிருந்து அநேக அடையாளங்களையும் அருஞ்செயல்களையும் செய்தார்கள். இவை கூட்டுத் தலைமைத்துவத்தின் ஒற்றுமையின் மூலமாக நிகழ்ந்த நன்மையான பலன்கள் ஆகும்.

லிஸ்திரா (தி.தூ.ப: 14: 8-18)

யூதர்களின் வாக்குவாதங்கள் அமளிகள் மத்தியில் லிக்கோனியாவிலுள்ள நகரான லிஸ்திராவுக்கு தப்பிச்சென்று இவர்களின் அடுத்த தொடர்சியான மறைத் தூதுரைப்பணியைச் செயற்படுத்தினர். பிறவியிலேயே கால் ஊனமுற்றிருந்த மனிதனுக்கு இங்கு சுகம் கிடைத்தது. பவுலின் பேசும் திறனும் ஆற்றலும் இதன் மூலம் வெளிப்படுகின்றது.

கூட்டுத் தலைமைத்துவத்தின் மூலம் சுகமாக்கும் வல்லமையைக் கண்ட
மக்களின் பிரதி நடத்தை



பவுலும் பர்னபாவும் தமது உடைகளை கிழித்துக் கொண்டு அவர்களுக்கு கொடுத்த
பதிலானது.

“மனிதர்களே ஏன் இவ்வாறு செய்கிறீர்கள் நாங்கள்
உங்களைப்போன்ற மனிதர்கள் தாம்.” நீங்கள்இந்த
பயனற்ற பொருள்களை விட்டுவிட்டு விண்ணையும்
மண்ணையும் கடலையும் அவற்றில் அனைத்தையும்
உண்டாக்கிய வாழும் கடவுளிடம் திரும்புங்கள் என்ற
நற்செய்தியை உங்களுக்கு அறிவிக்கிறோம்.”
தி.ப:14:15

இதன்மூலம் நாம் விளங்கிக் கொள்வது.

1. கூட்டுத் தலைமைத்துவத்தில் கடவுளுக்குரிய மேன்மையை கடவுளுக்கு மட்டுமே பெற்றுக் கொடுப்பதற்கும் தமக்கு எந்த ஒரு மரியாதையும் வேண்டாம் என்ற தாழ்மையான நடத்தையையும் காண்பித்தல்.
2. தவறான காரியங்களுக்கு எதிராக எழும்புதல் (காளைகள் பூமாலைகளோடு பலியிட ஆயத்தமாதலைத் தடுத்தல்)
3. எவ்வாறான துன்பங்கள் மத்தியிலும் நற்செய்தியைப் போதிப்பதில் பின்னடையாமை.
4. மரணத்திற்கு ஏதுவான துன்பத்தின் முன்னாலும் தைரியமாகச் செயற்பட்டனர் என்பது மேலும் உறுதியாகின்றது. (தி.தூ.ப:14:19-20)

தெருபை (தி.தூ.ப:14:20-21)

கூட்டுத் தலைமைத்துவத்தின் மூலம் இந்நகரில் நற்செய்தி அறிவித்து பலரைச் சீடராக்க முடிந்தது விசேடமான செயலாகக் காணப்படுகின்றது.

மீண்டும் பயணம்

லிஸ்தீராவுக்கு → இக்கோனியாவுக்கு → பிசிதியா அந்தியோக்கியாவுக்கு → பம்பீலியா. தெருபைக்கு (தி.ப :14:21-24)

- அத்தாலியாவில் கப்பலேறினார்கள். (தி.ப :14:25)
- கூட்டுத்தலைமைத்துவத்துடன் பணி முடிந்த இடம். சீரிய அந்தியோக்கியா (தி.ப:14:26)
- கூட்டுத் தலைமைத்துவத்தின் பொறுப்பை பூரணமாய் நிறைவு செய்தல். (தி.ப:14:21-28)

சீரிய அந்தியோக்கியாவிற்கு சென்று சபையைக்கூட்டி தமது மறைத் தூதுப்பணியைப் பற்றி சான்று பகர்ந்து சபைக்கு அறிவூட்டினர்.

அவர்களின் மீள்பயணத்தின்போது கூட்டுத்தலைமைத்துவத்தினூடாக நிகழ்ந்த உயரிய பண்புகள்

இறையாட்சிக்காக துன்புறும் அவசியத்தை தெளிவுபடுத்தல்.

சீடர்களை ஊக்குவித்தல்.

விசுவாசத்தில் உறுதியாய் நிலைத்திருக்க போதனை செய்தல்.

சபையின் விசுவாசிகள் மூலமாக சபைத்தலைவர்களை நியமித்தல்.

நோன்பிருந்து இறைவனிடம் வேண்டி விசுவாசிகளை

ஆண்டவரிடம் ஒப்படைத்தல்.

நற்செய்தியைப் போதித்தல்.

அந்நகரில் முகம் கொடுத்த நிகழ்வுகள் பயங்கரமானது என அறிந்தும் மீண்டும் அந்நகருக்குச் சென்று சபையின் ஒருங்கிணைப்பிற்கு உதவி செய்வது கூட்டுத் தலைமைத்துவத்தின் முக்கியத்துவமாகின்றது..

எருசலேம் பொதுசங்கம் (தி.ப:15:1-13)

இப்பொதுசங்கத்தில் பவுலும் பர்னபாவும் சென்ற முதலாவது மறைத்தூதுப் பயணத்தின் பிரதிபலன்களின் சாராம்சத்தைக் கொடுத்தனர். பொதுசங்கத்தின் தலைவராக இயேசு வின் சகோதரன் யாக்கோபு இருந்தார்.

**அங்கே மேலோங்கிய
பிரச்சனைகள்**

பிற இனத்தவர் விருத்தசேதனம் செய்வதற்கும்
மோசேயின் சட்டத்தை கடைப்பிடிப்பது அவசியமா?
◆ பரிசேயர் அவசியம் எனக்கூறல்.
◆ பேதுருவும் யாக்கோபும் அவசியமில்லை
மீட்பானது இறைவனின் கொடை எனக்கூறல்.

**தலைவனாக இருந்த
யாக்கோபின் தீர்மானம்**

◆ சிலைகள் தொடர்பான தீட்டானவற்றைத்
தவிர்த்தல்.
◆ பரத்தன்மைக்கு விலகுதல்.
◆ கழுத்து நெறிக்கப்பட்டு செத்தவற்றின்
இரத்தம் ஆகியவற்றை உணவாகக் கொள்
வதைத் தவிர்த்தல்

இத்தீர்மானத்தை வெளிப்படுத்தி யூத கிறிஸ்தவர்களுக்கும், பிற இன
கிறிஸ்தவர்களுக்கும் இடையில் ஏற்பட்ட பிரச்சனைகளைத் தவிர்ப்பதற்காக வழி
முறைகளை ஏற்படுத்தினர் என்பது தெளிவாகின்றது. இதன் மூலம் அவர்களிடையே
நல்ல தொடர்பினைக்கட்டி எழுப்புவதற்கு முயற்சி செய்தனர்.

**மறைத்தூதுப் பயணத்தின் வெற்றியினூடாக பெற்றுக் கொள்ளக்கூடிய
முன்மாதிரி**

கூட்டுத் தலைமைத்துவத்தினூடாக பவுலும் பர்னபாவும் பெற்றுக்கொண்ட
நற்பலன்கள் மூலமாக அவர்களின் மறைத்தூதுப் பயணத்தை வெற்றியோடு நிறைவு
செய்வதற்கு முடிந்தது. அதன்மூலம் கிடைத்த முன்மாதிரிகளாவன.

- ◆ பலவித சவால்களின் மத்தியில் கடவுள் உங்களுக்கு வழிகாட்டும் முறையில்
தலைமைத்துவத்தை ஏற்று செயற்படுதல்.
- ◆ எப்போதும் ஒற்றுமை உணர்வோடு செயற்பட்டு சவால்களை வெல்லமுடியும்
என்பது.
- ◆ பலவித முரண்பாடுகள் பிரச்சனைகள் மத்தியில் தவறான கருத்துக்கள்
சமூகத்தில் பிரசித்தியடையும் போது கடவுளின் பிள்ளையாக பயமின்றி பவுல்
பர்னபா போன்று தமது மொழியைப் பயன்படுத்தி கடிதங்கள் மூலமாக
சமூகத்தை அறிவுறுத்துதல்.
- ◆ தோல்வியைச் சந்திக்கும் எவ்வேளையிலும் தூய ஆவியின் பெலத்தோடு
பின்னடையாது முன்செல்வதற்கு மனதைத் திடப்படுத்தி நற்பலன்களைக்
கைப்பற்றுதல்.

- ◆ குழுவாக பொறுப்புகளை ஏற்கும்போது தமது அனுபவங்களை மீண்டும் விமர்சித்து பொறுப்பை ஏற்று எம்மோடு இருக்கும் பிறரையும் தைரியப்படுத்தல்.

எவ்விதமான தடைகள் இருப்பினும் மறைத்துதுப் பயணத்தை வெற்றி கொள்வோம் என்ற நம்பிக்கை அவர்களிடம் இருந்தது. நாமும் கடவுளின் காரியங்களைச் செய்யும்போது நம்பிக்கையை நிலை நிறுத்துவோம்.

செயற்பாடு

01. பவுலின் முதலாம் தூதுப்பணியின் கீழே தரப்பட்ட இடங்களில் நிகழ்ந்த சம்பவங்களில் நீங்கள் கற்றுக்கொண்ட படிப்பினைகளை இவ்விரண்டாக குறிப்பிடுக.

அ) பாப்போ

ஆ) பிசிதியா அந்தியோக்கியா

இ) இக்கோனியா

ஈ) லீஸ்திரா.

02. கூட்டுத் தலைமைத்துவத்துடன் செயற்படுவதற்கு பவுலின் முதல் தூதுரைப் பயணத்தில் முன்மாதிரியான காரியங்களைக் குறித்து கிறிஸ்தவ சஞ்சிகை ஒன்றிற்கு கடிதம் எழுதுக.